

संशोधन प्रकल्पात शहाजी, विवेकानंद कॉलेज प्रथम

सुषमा कडोलकर स्मृती पारितोषिक जाहीर



कोल्हापूर : सुषमा कडोलकर यांच्या प्रतिमेचे पूजन करताना प्राचार्य डॉ. आर. के. शानेदिवाण, सोबत प्राचार्य डॉ. ए. व्ही. पाटील, उद्योगपती बाबासाहेब कडोलकर.

कोल्हापूर / प्रतिनिधी :

ज्येष्ठ उद्योगपती बाबासाहेब कडोलकर यांनी ठेवलेल्या सुषमा बाबासाहेब कडोलकर संशोधन स्मृती पारितोषिकांचे यंदा विवेकानंद कॉलेज, शहाजी महाविद्यालय, कमला कॉलेज, न्यू लॉ कॉलेज, डी. डी. शिंदे सरकार कॉलेज आणि शहाजी लॉ कॉलेज मानकरी ठरले. यामध्ये विवेकानंद कॉलेज व शहाजी महाविद्यालय यांनी सादर केलेल्या संशोधन

प्रकल्पास विभागून प्रथम क्रमांक देण्यात आला. शहाजी छत्रपती महाविद्यालयात या संशोधन प्रकल्पांचे सादरीकरण झाले.

शहाजी महाविद्यालयाचे प्राचार्य डॉ. आर. के. शानेदिवाण, देशभक्त रत्नापाण्णा कुंभार कॉमर्स कॉलेजचे प्राचार्य डॉ. ए. व्ही. पाटील, उद्योगपती बाबासाहेब कडोलकर, डॉ. पांडुरंग पाटील यांच्या हस्ते सुषमा कडोलकर यांच्या प्रतिमेच्या पूजनाने स्पर्धेचे उद्घाटन

झाले. शिवाजी विद्यापीठ परिषेत्रात अग्रणी महाविद्यालय योजनेतर्गत पदवी स्तरावरील विद्यार्थ्यांमध्ये संशोधन वृत्ती वाढीस लागावी म्हणून विविध संशोधन प्रकल्प २०१८-१९ मध्ये करून घेतले होते. यासाठी विद्यापीठाने एक लाख चालीस हजार रुपयांचे अनुदानही दिले होते.

कमला कॉलेज कोल्हापूर आणि भारती विद्यापीठाचे न्यू लॉ कॉलेज यांनी सादर केलेल्या संशोधन प्रकल्पांना द्वितीय क्रमांक मिळाला. डी. डी. शिंदे सरकार कॉलेज, शहाजी लॉ कॉलेजच्या संशोधन प्रकल्पांना तृतीय क्रमांक मिळाला. देशभक्त रत्नापा कुंभार कॉलेज ऑफ कॉमर्स यांच्या आणि यशवंतराव चव्हाण (केएमसी) कॉलेज यांनी सादर केलेल्या संशोधन प्रकल्पांना उत्तेजनार्थ बळिसे देण्यात आली.

प्रा. एस. ए. देशमुख, प्रा. डॉ. यू. बी. मुजुमदार, प्रा. संतोष कांबळे यांनी मूल्यापन केले. मान्यवरांच्या हस्ते विजेत्यांना रोख दहा हजारांचे बक्षीस व स्मृती पारितोषिके देण्यात आली. डॉ. पांडुरंग पाटील यांनी आभार मानले. संस्थेचे चेरमन मानसिंग बोंद्रे, मानद सचिव विजयराव बोंद्रे, प्राचार्य डॉ. आर. के. शानेदिवाण, प्रबंधक रवींद्र भोसले, अधीक्षक मनीष भोसले यांचे मार्गदर्शन लाभले.

महाराष्ट्र टाइम्स | कोल्हापूर | मंगळवार, १ ऑक्टोबर २०१९



■ विवेकानंद कॉलेज, बीएससी कॉम्प्युटर सायन्स

संकाळ

मंगळवार, १ ऑक्टोबर २०१९

‘मुधोजी’, ‘यशवंतराव चव्हाण’, ‘शिवराज’, खाडे महाविद्यालय हॉकीच्या उपांत्य फेरीत

कोल्हापूर, ता. ३० : शिवाजी विद्यापीठांतर्गत आंतरविभागीय पुरुष हॉकी स्पर्धेत मुधोजी, यशवंतराव चव्हाण, शिवराज आणि स. ब. खाडे महाविद्यालयाने उपांत्य फेरीत आज धडक मारली. मेजर ध्यानचंद हॉकी स्टेडियमवर स्पर्धेचे आयोजन केले. जिल्हा क्रीडाधिकारी डॉ. चंद्रशेखर साखरे, संजीवन स्कूल ग्रुपचे अध्यक्ष पी. आर. भोसले, विजय साळोखे-सरदार यांच्या हस्ते स्पर्धेचे उद्घाटन झाले. या वेळी अनिल परांडेकर, क्रीडा मार्गदर्शक उदय पवार, रणजित इंगवले उपस्थित होते.

गडहिंगलजच्या शिवराज
महाविद्यालयाचा ऐतवडे खुर्दच्या

वारणा महाविद्यालयाविरुद्धचा सामना पूर्ण वेळेत १-१ ने बरोबरीत राहिला. तो पेनल्टी स्ट्रोकवर ‘शिवराज’ने सहा विरुद्ध पाच गोलफरकाने जिंकला. त्यांच्या बाळासाहेब चिताडे, सचिन जाधव, वैभव सुतार, गोवर्धन लोहारने, तर ‘वारणा’कडून रोहित सकटे, किरण दळवी, गणेश बिराजदार, प्रवीण गायकवाडने चांगला खेळ केला. दुसऱ्या सामन्यात ‘शिवराज’ने विवेकानंद महाविद्यालयावर २-० ने मात केली. त्यांच्या सचिन जाधव व महेश देसाईने गोल केला. शहाजी छत्रपती महाविद्यालयाने डी. वाय. पाटील अभियांत्रिकी महाविद्यालयाचा ३-० ने पराभव

केला. त्यांच्या शुभम परीटने दोन तर सिद्धेश डोंगरेने एक गोल केला. फलटणच्या मुधोजी महाविद्यालयाने पेठ वडगावच्या विजयादेवी यादव महाविद्यालयाला ३-०ने हरविले. त्यांच्या निशांत गायकवाडने दोन व रोहित ननावरेने एक गोल केला. इस्लामपूरच्या यशवंतराव चव्हाण महाविद्यालयाने इचलकरंजीच्या जयवंत महाविद्यालयाला ३-० ने पराभूत केले. त्यांच्या बाबू शेख, सुव्हेव माळी, रोहन माने यांनी गोल केला. स. ब. खाडे महाविद्यालयाने शहाजी छत्रपती महाविद्यालयाला १-० ने हरविले. गणेश पाटीलने केलेला गोल निर्णयिक ठरला. ५